

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |  
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

|| ஸ்ரீரங்கநாத பாதுகாஸஹஸ்ரம் ||

|| யந்த்ரிகாபத்ததி: ஷட்விம்ஸீ ||

*This document\* has been prepared by*

**Sunder Kidambi**

*with the blessings of*

ஸ்ரீ ரங்கராமாநுஜ மஹாதேஸிகன்

His Holiness *śrīmad āṇḍavan* of *śrīraṅgam*

---

\*This was typeset using skt, L<sup>A</sup>T<sub>E</sub>X, Itrans and the iitmtam font.

ஸ்ரீ:  
ஸ்ரீமதே நிகமாந்தமஹாதேஸிகாய நம:  
॥ யந்த்ரிகாபத்ததி: ஷட்விம்ஸீ ॥

ஸ்ரீமாந் வேங்கடநாதார்ய: கவிதார்க்கிககேஸரீ |  
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ॥

உதக்ரயந்த்ரிகாம் வந்தே பாதுகாம் யந்நிவேஸநாத் |  
உபர்யபி பதம் விஷ்ணோ: ப்ரத்யாதிஷ்டப்ரஸாதநம் ॥ 26.1 ॥

ப்ரஸபம் ப்ரதிருத்ய கண்டகாதீந்  
பவதீ ஸௌரிபதாம்புஜாததஸ்தாத் |  
சரணாவநி! தாரயத்யமுஷ்மிந்  
உசிதச்சாயமுபர்யபி ப்ரதீகம் ॥ 26.2 ॥

முரபிந்மணிபாதுகே! த்வதீயாம்  
அநகாமங்குலியந்த்ரிகாமவைமி |  
ஸ்வயமுந்நமிதாம் ப்ரதேஸிநீம் தே  
பரமம் தைவதமேகமித்ய்ருசந்தீம் ॥ 26.3 ॥

ஸ்வததே மணிபாதுகே! த்வதீயா  
பதஸாகாயுகயந்த்ரிகா விசித்ரா |  
பரமம் புருஷம் ப்ரகாஸயந்தீ  
ப்ரணவஸ்யேவ பரேயமர்க்கமாத்ரா ॥ 26.4 ॥

அநுயாதமநோரதா முராரே:  
பவதீ கேளிரதஸ்ரியம் ததாதி |  
சரணாவநி! யந்த்ரிகா தவைஷா  
தநுதே கூபரஸம்பதம் புரஸ்தாத் ॥ 26.5 ॥

ஸங்கே பவத்யா: ஸுபகம் ப்ரதீகம்  
ரங்கேஸபாதாங்குளிஸங்க்ரஹார்த்தம் |  
த்ராணாய பாதாவநி! விஷ்டபாநாம்  
ஆஜ்ஞாகரீமங்குளிமுத்ரிகாம் தே ॥ 26.6 ॥

அலங்க்ருதம் கர்ணிகயோபரிஷ்டாத்  
 உதக்ரநாளம் தவ யந்த்ரிகாம்ஸம் |  
 பத்மாபதே: பாதஸரோஜலக்ஷம்யா:  
 ப்ரத்யேமி பாதாவநி! கேளிபத்மம் || 26.7 ||

உபரி விநிஹிதஸ்ய கேஸவாங்க்ரே:  
 உபரி பதாவநி! யந்த்ரிகாத்மிகா த்வம் |  
 இதி தவ மஹிமா லக்ஷரோதி  
 ப்ரணதஸுரேஸ்வரஸேகராதிரோஹம் || 26.8 ||

நித்யம் பதாவநி! நிபத்தகிரீடஸோபம்  
 பத்மாலயாபரிசிதம் பதமுத்வஹந்த்யா: |  
 அங்கீகரோதி ருசிமங்குளியந்த்ரிகா தே  
 ஸாம்ராஜ்யஸம்பதநுரூபமிவாதபத்ரம் || 26.9 ||

ப்ரதமா கலேவ பவதீ சரணாவநி! பாதி ரங்கசந்த்ரமஸ: |  
 ஸ்ருங்கோந்நதிரிவ யத்ர ஸ்ரியம் விபாவயதி யந்த்ரிகாயோக: || 26.10 ||

|| இதி ஸ்ரீபாதுகாஸஹஸ்ரே யந்த்ரிகாபத்தி: ஷட்விம்ஸீ ||

கவிதார்க்கிகஸிம்ஹாய கல்யாணகுணஸாலிநே |  
 ஸ்ரீமதே வேங்கடேஸாய வேதாந்த குரவே நம: ||